



प्रधानमंत्री कार्यालय

# स्वच्छ भारत के सामाजिक दायित्व के निर्वाहन में पिटाई से मारे गए ई-रिक्शा ड्राइवर के आश्रितों को प्रधानमंत्री ने एक लाख रुपए की एकमुश्त राहत राशि की घोषणा की

Posted On: 29 MAY 2017 10:45PM by PIB Delhi

प्रधानमंत्री श्री नरेन्द्र मोदी, जो इस समय विदेश दौरे पर हैं, ने ई-रिक्शा ड्राइवर श्री रविन्द्र कुमार के आश्रितों को प्रधानमंत्री सहायता कोष से एक लाख रुपए की राहत राशि की मंजूरी दी है। उसने नई दिल्ली में एक सार्वजनिक स्थान पर पेशाब करने से दो व्यक्तियों को रोका था। प्रधानमंत्री ने इस घटना की भर्त्सना की है और अधिकारियों को निर्देश दिए हैं कि ऐसा अमानवीय कृत्य करने वाले दोषियों को कानून के अंतर्गत दंडित किया जाए।

इससे पहले शहरी विकास और सूचना एवं प्रसारण मंत्री श्री एम.वैकया नायडू ने जीटीबी नगर नई दिल्ली स्थित ई-रिक्शा ड्राइवर के घर जाकर उनके परिवार से मिले। उन्होंने परिवारजनों को अपने वेतन से 50,000/- राशि का चेक भी दिया और इस अमानवीय कृत्य को निंदनीय बताया। श्री नायडू ने कहा कि अपराधियों को अवश्य ही दंडित किया जाए।

\*\*\*\*\*

**AKT/SH/SKS/RK**

(Release ID: 1491332) Visitor Counter : 6

